

Čaħda ta' reponsabbiltà: Din hija traduzzjoni tax-xogħol ta' dokument ippubblikat orīginarjament bl-Ingliz. Id-dokument orīginali huwa disponibbli fuq il-websajt tal-ECHA.

ECHA/PR/12/02

L-ECHA tniedi l-Inventarju tal-Klassifikazzjoni u l-Ittikkettar ta' sustanzi kimiċi fis-suq tal-UE

Aktar minn tliet miljun rekord ta' prezentazzjoni li jkopru aktar minn 90,000 sustanza kimika huma issa aċċessibbli mingħajr hlas mill-websajt tal-ECHA

Helsinki, it-13 ta' Frar 2012 – Illum, l-ECHA introduċiet l-Inventarju Pubbliku tal-Klassifikazzjoni u l-Ittikkettar (C&L) bl-informazzjoni mir-registrazzjonijiet REACH u min-notifikasi CLP riċevuti s'issa mill-Aġenzija.

Il-pubblikazzjoni tal-Inventarju hija punt kardinali stabbilit fir-Regolament CLP u tirrappreżenta pass sinifikanti 'il quddiem lejn it-trasparenza fir-rigward tal-perikli fiziċi, għas-saħha jew ambjentali ta' sustanzi kimiċi. L-Inventarju jipprovd ħafna informazzjoni mill-Industrija dwar kif dawn ikklassifikaw is-sustanzi kimiċi b'mod awtonomu u juri kif xi kumpaniji kklassifikaw l-istess sustanza b'mod differenti. L-ECHA ma ffiltratx u ma kkontrollatx il-kwalità tal-informazzjoni pprovduta.

"B'din iż-żieda fit-trasparenza, qegħdin nikkontribwixxu lejn komunikazzjoni aktar effettiva fejn jidħlu sustanzi kimiċi perikoluži għal ħaddiema u fl-aħħar mill-aħħar għal konsumaturi" qal Geert Dancet, Direttur Eżekuttiv tal-Aġenzija Ewropea għas-Sustanzi Kimiċi. Hu inkoraġġixxa wkoll l-Industrija biex din tuża d-dejta tal-Inventarju bħala bażi komuni għal diskussionijiet bejn kumpaniji biex dawn jilħqu ftehim dwar il-klassifikazzjoni u l-ittikkettar awtonomu ta' sustanzi perikoluži. Biex tagħti sostenn għall-process tal-komunikazzjoni tal-periklu, l-ECHA qiegħda tippjana li tiżviluppa pjattaforma tal-IT biex tiffacilita kuntati bejn notifikaturi ta' sustanzi kimiċi biex tagħtihom l-opportunità li jiddiskutu raġunijiet għal differenzi u, meta xieraq, jaqblu dwar klassifika uniformi.

L-Inventarju Pubbliku C&L jirrappreżenta l-akbar dejtabejż ta' sustanzi kklassifikati b'mod awtonomu disponibbli fid-dinja. Hemm disponibbli għadd ta' għażiżiet biex wieħed ifitħ fl-Inventarju, kemm fuq il-bażi tal-identità tas-sustanza kif ukoll il-klassifikazzjoni tagħha. Aġġornamenti tal-Inventarju fil-gejjjeni ser itejjbu kontinwament il-funzjonijiet ta' tfitħxja sabiex jitjieb l-aċċess għall-informazzjoni.

L-Inventarju jinżamm mill-Aġenzija u d-dejta tkun aġġornata fuq bażi regolari b'informazzjoni C&L ġidha u aġġornata.

Aktar Informazzjoni:

L-Inventarju Pubbliku C&L

<http://echa.europa.eu/web/guest/information-on-chemicals/cl-inventory-database>

Mistoqsijiet u Tweġibiet dwar l-Inventarju C&L

<http://echa.europa.eu/support/faqs/q-a-on-the-public-cl-inventory>

Skeda Informativa dwar l-Inventarju C&L

http://echa.europa.eu/documents/10162/17242/factsheet_public_classification_labeling_en.pdf